

# भाग्यनगर पोलिसांनी पकडलेल्या चोरट्याकडून तीन मोटार सायकली जप्त

नांदेड (प्रतिनिधी), दि. ८ : भाग्यनगर पोलीस ठाण्यांतर्गत ए. के. संभाजी मंगल कार्यालय परिसरात संशयितरित्या गुन्हे शोध पथकाच्या पोलिसांना आढळून आलेल्या चोरट्याकडून चोरीच्या तीन मोटारसायकली जप्त करून त्यास अटक केली.

शहरातील वाढत्या मोटार सायकल चोरीच्या गुन्ह्यांना आळा बसवून गुन्हे उघडकीस आणण्याचे स्पष्ट निर्देश पोलीस अधीक्षक श्रीकृष्ण कोकाटे, अपर पोलीस अधीक्षक अंबिनाश कुमार व शहर उपविभागीय पोलीस अधिकारी सुरज गुरव यांनी नुकतेच दिले होते. त्यानुसार भाग्यनगर ठाण्याचे पोलीस निरीक्षक सूर्यमोहन बोलामवाड यांनी गुन्हे शोध पथकास पेट्रोलिंग करून गुन्हेगारांचा शोध घेण्याच्या सूचना दिल्यावरून पथकातील

पोलीस अधिकारी व कर्मचारी हे मंगळवार, दि. ६ नोव्हेंबर रोजी सायंकाळी पेट्रोलिंग करताना रात्री १०.३० च्या सुमारास ए. के. संभाजी मंगल कार्यालयाजवळ सार्वजनिक रोडवर विना नंबरच्या मोटार सायकलसह थांबलेल्या एका इसमाने पोलीस जीप

## गुन्हे शोध पथकाची कामगिरी

पाहताच पळ काढण्याचा प्रयत्न केला. परंतु पोलिसांनी पाठलाग करून त्याला पकडले. त्यानंतर त्याची विचारपूस केली असता गजानन जनाधन नरवड (वय १८) रा. दत्तमंदीर परिसर सोनखेड ह. मु. तेहरानगर नांदेड असे सांगितल्याने लगेच त्यास ठाण्यात आणून विश्वासात घेवून


विचारपूस केली. त्यावेळी त्याने त्याचे ताब्यातील मोटार सायकलही विशालनगर मोर चौक येथून चोरल्याचे सांगितले. याप्रकरणी पडताळणी केली असता पो. स्टे भाग्यनगर येथे गुर.नं ४२८ / २०२३ कलम ३७९ भादवि प्रमाणे गुन्हा नोंद असल्याने सदरील इसमाकडे त्याने नांदेड शहरामधून वेगवेगळ्या ठिकाणावरून चोरलेल्या आणखी दोन मोटार सायकली असा एकूण ९० हजार रुपयांचा मुद्देमाल जप्त केला.

ही कामगिरी भाग्यनगरचे पोलीस निरीक्षक सूर्यमोहन बोलामवाड यांचे मार्गदर्शनाखाली गुन्हे शोध पथकाचे प्रमुख सुनिल अशोक भिसे, पो.हे.काँ. दिलीप राठोड, पो.हे.काँ गजानन किडे, पो.हे.काँ प्रदिप गर्दनमारे, पोशि. हनुमंता कदम यांनी यशस्वीरित्या पार पाडली.

६. गादेकर

# सागर यादव खून प्रकरणातील दहा जणांना पाच दिवसांची पोलीस कोठडी; तर पाच अल्पवयीन मुले सुधारगृहात

नांदेड- शहराच्या सराफा बाजार भागात ६ नोव्हेंबरच्या रात्री तलवारीने दोन भावांवर प्राणघातक हल्ला करून एकास ठार मारणाऱ्या १५ पैकी दहा आरोपींना न्यायाधीश श्रीमती पी. एस. जाधव यांनी १३ नोव्हेंबरपर्यंत पोलीस कोठडीत पाठवले आहे. तर पाच अल्पवयीन मुलांची बाल सुधारगृहात रवानगी केली आहे.



शहराच्या इतवारा पोलीस ठाण्याच्या हद्दीत ६ नोव्हेंबर रोजी सागर प्रेमचंद यादव (रौत्रे) (वय २८) या युवकाचा २३ ते २५ युवकांनी प्रचंड दहशत पसरत सरास तलवारीचा वापर करत खून केला होता. यात त्याचा चुलत भाऊ मोनू यादव आणि अभिमन्यू मंडले हे दोघेजण जखमी झाले. पोलिसांनी सीसीटीव्ही फुटेजच्या आधारे १५ आरोपींना तात्काळ अटक केली. या गुन्ह्यात एकूण २३ आरोपींवर खून, खंडणी, प्राणघातक हल्ला, भारतीय हत्यार कायदा यासह

आदी गंभीर कलमान्वये अभिमन्यू पुरनलाल मंडले याच्या फिर्यादीवरून इतवारा पोलीस ठाण्यात गुन्हा दाखल करण्यात आला.

उपविभागीय पोलीस अधिकारी (इतवारा) सुशीलकुमार नायक, पोलीस निरीक्षक संतोष तांबे, फौजदार असद शेख, डीबीचे रहीम चौधरी यांनी वेगाने तपास करून आरोपींच्या मुसक्या आवळल्या.

मारेकऱ्यांचा नंगानाच सीसीटीव्ही फुटेजमध्ये कैद झाल्याने तो व्हिडिओ सर्वत्र व्हायरल झाला आणि नांदेड शहरात एक दहशतीचे वातावरण निर्माण झाले. डेली नीड आणि फायनान्स व्यवसाय चालू ठेवण्यासाठी या मारेकऱ्यांनी सागर यादव याला पैशाची मागणी केली होती. त्या मागणीस त्याने नकार दिल्याने मारेकऱ्यांनी त्याचा खून केला. पोलीस निरीक्षक संतोष तांबे यांनी न्यायालयासमोर या मारेकऱ्यांना दि. ८ नोव्हेंबर रोजी हजर केले.

## हे आहेत पोलीस कोठडीतील आरोपी

इतवारा पोलीस ठाण्यात गुर.नं ३४५/२०२३ कलम ३०२, ३८५, ३८६, ३०३ २९४, १४३, १४६, १४७, १४८, १४९, भादविसह कलम ४/२५ भा.ह.का कलम १३ मपोका मधिल आरोपी नामे प्रितम सुभाष पवार, वय १९, रा. बरडशेवाळा ता.हदगा जि.नांदेड, सय्यद अरसलान सय्यद अजमत, वय १८, रा. महाराणा प्रताप चौक, फारु नगर नांदेड, संग्राम संजयसिंह परदेशी, वय २३, रा. धोबीगल्ली गाडीपुरा नांदेड, करमजितसिंह जगबिरसिंह बावरी, वय १९, रा. साईबाबा मंदीराजवळ कोठा, नांदेड, अंकीत राजु कुरी वय १८, रा. शनिमंदीराजवळ जुना मोंढा नांदेड, दिगांबर गणेश कपाळे, वय १९. शनिमंदीराजवळ जुना मोंढा नांदेड, निखील देविसिंह बिडला, वय १८, रा. भोई गल्ली गाडी नांदेड, महाविर परमेश्वरसिंह राजपुरोहीत, वय १८, रा. शनिमंदीराजवळ जुना मोंढा नांदेड, विशाल घनश्याम रोत्रे, वय १८, रा.राम मंदिराजवळ जुना मोंढा नांदेड.

न्यायाधीश श्रीमती जाधव यांनी दहा जणांना १३ नोव्हेंबर पर्यंत पोलीस कोठडी दिली. तर पाच अल्पवयीन मुलांची बाल सुधारगृहात रवानगी केली आहे. यातील मुख्य आरोपी केशव नहारे (पवार) हा अजूनही फरार आहे. विशेष म्हणजे

तो मोक्कातील आरोपी असून त्याची सध्या सुटका झाल्याचे सांगण्यात येत त्याने बाहेर आल्यानंतर गंगवार तलाक शहरांमध्ये दहशतीचे वातावरण प्रयत्न केला आणि यातूनच हा खून